



जनसंपर्क विभाग, अमेरिकी दूतावास

प्रेस समाचार

शांतिपथ, चाणक्यपुरी, नई दिल्ली 110021 दूरभाष: 011.24198000 एक्सटेंशन: 8827
फैक्स: 011. 24198817 वेबसाइट: <http://newdelhi.usembassy.gov>

21 जुलाई, 2008

‘डेटरॉयट में इस्लाम का विकास’ अमेरिकी दूतावास के तत्वावधान में प्रदर्शनी का आयोजन

नई दिल्ली -- अमेरिकी दूतावास के प्रभारी राजदूत स्टीवन जे. व्हाइट और जामिया मिलिया इस्लामिया के उपकुलपति मुशीरुल हसन ने आज एक मल्टीमीडिया प्रदर्शनी का उद्घाटन किया। इस प्रदर्शनी के अंतर्गत अमेरिका में मुसलमानों के वास्तविक जीवन की तस्वीर पेश की गई है।

जामिया मिलिया के एफ.टी.के. सेंटर फॉर इन्फॉर्मेशन टेक्नोलॉजी में आयोजित इस प्रदर्शनी का विषय है “बिल्डिंग इस्लाम इन डेटरॉयट: फाउंडेशंस/फॉर्म्स/फ्यूचर्स” जिसमें डेटरॉयट, मिशिगन में बसे मुसलमानों के द्वारा बनाए गए भवन जैसे उनकी मस्जिदें, मकान, स्कूल और पड़ोस के इलाकों के चित्रों को एकत्रित किया गया है। यूनिवर्सिटी ऑफ मिशिगन के फैकल्टी और ग्रेजुएट छात्रों के द्वारा तैयार की गई इस प्रदर्शनी में वास्तुकला की विविधता द्वारा अमेरिका में मुसलमानों के जीवन को चित्रित किया गया है। मुसलमानों ने 1890 के दशक में डेटरॉयट में अपने पहले आप्रवास के बाद इन भवनों का निर्माण किया है।

प्रदर्शनी के उद्घाटन के अवसर पर अपने विचार व्यक्त करते हुए प्रभारी राजदूत ने कहा, “यह प्रदर्शनी दर्शाती है कि विश्व के विभिन्न भागों से आप्रवासी किस प्रकार अपनी इस्लामी आस्था और संस्कृति को अपने साथ डेटरॉयट लाए और किस तरह उन्होंने अपने नए देश में बढ़ावा दिया तथा शहर व पास पड़ोस को बदल डाला।” उन्होंने बताया कि आज डेटरॉयट में लगभग डेढ़ लाख मुसलमान आबाद हैं और उनकी 50 से ज्यादा मस्जिदें हैं।

भारत में इस प्रदर्शनी का आयोजन अमेरिकी दूतावास ने किया है इससे पहले अमेरिका, इथियोपिया तथा पाकिस्तान में यह प्रदर्शनी आयोजित की जा चुकी है। भारत में पटना और नई दिल्ली के बाद यह प्रदर्शनी औरंगाबाद, त्रिवेंद्रम, कालीकट में भी आयोजित की जाएगी।

जनता के लिए यह प्रदर्शनी जामिया मिलिया इस्लामिया, जामिया नगर, नई दिल्ली के एफ.टी.के. सेंटर फॉर इन्फॉर्मेशन टेक्नोलॉजी (अंसारी ऑडीटोरियम के सामने) में 22 से 25 जुलाई तक प्रातः 10 बजे से सायं 5 बजे तक खुली रहेगी।
